

(८)

नेपाल राजपत्र भाग ४

श्री ५ को सरकार
मन्त्रिपरिषद् सचिवालयको
सूचना

कानून तथा न्याय मन्त्रालयका सचिव श्री ध्रुववर सिंह थापा २०४० साल असोज १७ गतेदेखि ऐ. २७ गतेसम्म जेनेभा, स्विट्जरल्याण्डमा हुने अन्तर्राष्ट्रिय सामाजिक सुरक्षा संस्थाको २१ औं महासभामा कर्मचारी संचयकोषको प्रतिनिधि-मण्डलको नेतृत्व गरी त्यसतर्फ जानुभएकोले उहाँ फर्की हाजिर नभएसम्मको लागि सो सचिव पदमा निजामती सेवा नियमावली, २०२१ को नियम द. २ को उप-नियम (१) को खण्ड (क) ले दिएको अधिकार प्रयोग गरी श्री ५ को सरकारले सोही मन्त्रालयका सह-सचिव श्री हरिप्रसाद शर्मालाई मिति २०४०।६।१६ देखि कायम मुकायम मुकरर गरेको छ ।

आज्ञाले,

भोगेन्द्रनाथ रिमाल

श्री ५ को सरकारको मुख्य सचिव

श्री ५ को सरकार
मन्त्रिपरिषद् सचिवालयको
सूचना

श्री ५ को सरकारले मिति २०४०।५।३ को निर्णयानुसार विशेष प्रहरी विभागका का. सु. मुख्य अधिकृत श्री भक्तबहादुर कोइरालालाई निजको पदाधिकार रहेको सामान्य प्रशासन मन्त्रालय अन्तर्गत अतिरिक्त समूहको राजपत्राङ्कित प्रथम श्रेणीको पदमा फिर्ता गरी खाली हुन आएको उक्त पदमा निजामती सेवा नियमावली, २०२१ को नियम द. २ को उपनियम (१) को खण्ड (क) ले दिएको अधिकार प्रयोग गरी नेपाल प्रशासन सेवा, राजपत्राङ्कित प्रथम श्रेणीका अधिकृत श्री ललितबहादुर बमलाई निजको सामान्य प्रशासन मन्त्रालयको अतिरिक्त समूहको राजपत्राङ्कित प्रथम श्रेणीको पदाधिकार कायमै राखी मिति २०४०।५।१६ देखि कायम मुकायम मुकरर गरेको छ ।

आज्ञाले,

भोगेन्द्रनाथ रिमाल

श्री ५ को सरकारको मुख्य सचिव

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मूद्रण विभागबाट प्रमाणित गरिएपछि मात्र लागु हुनेछ।